



**ПРИКАЗ**

11.07.2017

**БОЕРЫК**

№ 459

г.Казань

Татарстан Республикасы Юстиция министрлыгында 2017 елның 26 июлендә теркәлдә,  
№ 4028

Татарстан Республикасы  
Хезмәт, халыкны эш белән  
тәэмин итү һәм социаль яклау  
министрлыгы карамагындагы  
Ижтимагый совет турында  
нигезләмә раслау хакында

**БОЕРЫК БИРӘМ:**

1. Кушымтада бирелгән редакциядә Татарстан Республикасы Хезмәт, халыкны эш белән тәэмин итү һәм социаль яклау министрлыгы карамагындагы Ижтимагый совет турында нигезләмә расларга.
2. Әлеге боерык үтәләшен контрольдә тоту буенча үземне җаваплы итеп билгелим.

Министр

Э.Ә. Зарипова

## **ТАТАРСТАН РЕСПУБЛИКАСЫ ХЕЗМӘТ, ХАЛЫКНЫ ЭШ БЕЛӘН ТЭЭМИН ИТҮ ҺӘМ СОЦИАЛЬ ЯКЛАУ МИНИСТРЛЫГЫ КАРАМАГЫНДАГЫ ИЖТИМАГЫЙ СОВЕТ ТУРЫНДА НИГЕЗЛӘМӘ**

### **1. Гомуми нигезләмәләр**

1.1. Татарстан Республикасы Хезмэт, халыкны эш белән тээмин итү һәм социаль яклау министрлығы карамагындагы ижтимагый совет (алга таба – Ижтимагый совет) Татарстан Республикасы Хезмэт, халыкны эш белән тээмин итү һәм социаль яклау министрлығы (алга таба – Министрлык) карамагындагы, хезмэт, халыкны эш белән тээмин итү, социаль яклау, социаль хезмәтләр күрсәтү өлкәсендә дәүләт сәясәтен формалаштырганда һәм тормышка ашырганда Татарстан Республикасында гражданнарның хокукларын һәм ирекләрен һәм ижтимагый оешмаларның хокукларын, гражданнарның сыйфатлы социаль хезмәтләр күрсәтелүгә хокукларын тормышка ашыруга, бу социаль хезмәтләрнең нәтижәле һәм иминлекле булуына, халыкка социаль хезмәтләр күрсәтү өлкәсендә дәүләтнең контроль һәм күзәтчелек системасын камилләштерүгә бәйле мәсьәләләрне карап тикшерүче кинәшмә органы булып тора, шулай ук әлеге Нигезләмәдә каралган бүтән вәкаләтләрне дә гамәлгә ашыра.

1.2. Ижтимагый советның составы һәм саны Татарстан Республикасы Хезмэт, халыкны эш белән тээмин итү һәм социаль яклау министрлығы (алга таба – Министрлык) боерыгы белән раслана.

1.3. Үзенең эшчәнлегендә Ижтимагый совет Россия Федерациясе Конституциясенә, федераль конституция законнарына, федераль законнарға, Россия Федерациясе Президенты указларына һәм боерыкларына, Россия Федерациясе Хөкүмәте карарларына һәм боерыкларына, Татарстан Республикасы Конституциясенә, Татарстан Республикасы законнарына, Татарстан Республикасы Президенты указларына һәм боерыкларына, Татарстан Республикасы Хөкүмәте карарларына һәм боерыкларына, шулай ук әлеге Нигезләмәгә таянып эш итә.

1.4. Ижтимагый совет карарлары кинәш итү характерына ия.

1.5. Ижтимагый совет үз эшчәнлеген жәмәгатьчелек башлангычларында гамәлгә ашыра.

1.6. Ижтимагый совет эше ирекле нигездә, ачык булу һәм партнерлык принципларында һәм Россия Федерациясенә һәм Татарстан Республикасының гамәлдәге законнарына катгый рәвештә туры китереп корыла.

1.7. Ижтимагый совет үз эшен гражданлык жәмгыяте институтлары вәкилләренең, дәүләт хакимияте һәм жирле үзидарә органнарының, массакүләм мәгълүмат чараларының уртак кызыксынучанлыгы нигезендә башкара.

### **2. Ижтимагый советның максатлары, бурычлары һәм вәкаләтләре.**

2.1. Ижтимагый советның төп эшчәнлек максатлары:

хезмэт, эш белән тээмин итү, социаль яклау, социаль хезмәтләр күрсәтү өлкәсендә дәүләт сәясәтен формалаштырганда һәм тормышка ашырганда гражданнарның хокукларын һәм ирекләрен һәм жәмәгатьчелек берләшмәләренең һәм башка төрле дәүләтнеке булмаган коммерциягә карамаган оешмаларның хокукларын яклау;

хезмэт, эш белән тээмин итү, социаль яклау, социаль хезмәтләр күрсәтү өлкәсенә кагыла торган мәсьәләләрдә дәүләт сәясәтендәге төп юнәлешләрне эшләүгә карата



ижтимагый, һөнәри һәм ижат берләшмәләре вәкилләрен жәлеп итү, Министрлык эшчәнлелегендәге хәбәрдарлык һәм ачык булу принцибын тормышка ашыру;

Министрлыкның ведомство буйсынуындагы дәүләт учреждениеләрендә күрсәтелүче дәүләт хезмәтләренең сыйфатына жәмәгатьчелек контролен көчәйтү, хезмәт, эш белән тәмин итү, социаль яклау, социаль хезмәтләр күрсәтү өлкәсендә ачык, законлы булу һәм профессионализм принципларын үстерү.

2.2. Ижтимагый советның бурычлары түбәндәгеләрдән гыйбарәт:

хезмәт, эш белән тәмин итү, социаль яклау, социаль хезмәтләр күрсәтү өлкәсендә дәүләт сәясәтен камилләштерү буенча тәкъдимнәр әзерләү;

хезмәт, эш белән тәмин итү, социаль яклау, социаль хезмәтләр күрсәтү мәсьәләләренә кагыла торган норматив хокукый актларның проектларына жәмәгатьчелек экспертизасын үткәру, шул исәптән Татарстан Республикасы дәүләт хакимияте башкарма органнары эшли торган дәүләт программалары проектлары турында фикер алышу;

Министрлык тарафыннан карарлар кабул ителгәндә жәмәгатьчелек фикерен исәпкә алу механизмын камилләштерү;

Министрлыкның төп эшчәнлек юнәлешләре буенча жәмәгатьчелекнең хәбәрдарлык дәрәжәсен үстерү;

халыкка социаль хезмәт күрсәтү, халыкны социаль яклау һәм эш белән тәмин итү өлкәләрендә оешмалар (учреждениеләр) тарафыннан күрсәтелүче хезмәтләрен сыйфатын бәйсез рәвештә бәяләү.

2.3. Ижтимагый советның максатлары һәм бурычлары, аның эш нәтижәләренә карап, шулай ук Россия Федерациясендәге икътисади, социаль һәм сәяси вазгыятьне исәпкә алып үзгәртелергә һәм өстәмәләр кертелергә мөмкин.

2.4. Халыкка социаль хезмәт күрсәтү, халыкны социаль яклау һәм эш белән тәмин итү өлкәләрендә оешмалар (учреждениеләр) тарафыннан күрсәтелүче хезмәтләрен сыйфатын бәйсез рәвештә бәяләүне гамәлгә ашыру өчен Ижтимагый совет:

бәйсез рәвештә бәяләү үткәрелә торган оешмаларның (учреждениеләрнең) исемлеген билгели;

социаль хезмәт күрсәтү оешмалары (учреждениеләре) тарафыннан хезмәтләр күрсәтелүнең сыйфаты турында мәгълүматлар жыюны, гомумиләштерүне һәм анализлауны гамәлгә ашыруч оешма (алга таба – оператор) өчен техник бирем эшләү өчен тәкъдимнәр формалаштыра, эшләрне, хезмәтләрне сатып алулар турындагы документацияләрен проектларын, шулай ук Министрлык белән оператор арасында төзелә торган дәүләт контрактлары проектларын карауда катнаша;

зарурлык булган очракта оешмалар (учреждениеләр) тарафыннан хезмәтләр күрсәтелүнең сыйфатын бәяләү критерийларын билгели (федераль законнарда билгеләнә торган гомуми критерийларга өстәмә рәвештә);

жәмәгатьчелек фикерен ачыклау, гомумиләштерү һәм анализлау, социаль хезмәтләрне күрсәтүче оешмаларның (учреждениеләрнең), шул исәптән социаль юнәлешле коммерциячел булмаган оешмалар, һөнәри бергәлекләр һәм бүтән экспертлар тарафыннан формалаштырылган рейтингын төзү буенча эшне оештыра;

Министрлыкка сыйфатның бәйсез бәяләү нәтижәләрен, шулай ук оешмаларның эшчәнлеген яхшырту турындагы тәкъдимнәрне жиберә.

### **3. Ижтимагый советның составы.**

3.1. Ижтимагый совет рәистән, рәис урынбасарыннан, сәркатиптән һәм гражданның, социаль юнәлешле коммерциячел булмаган оешмаларның тәкъдимнәре нигезендә Ижтимагый совет әгъзаларыннан төзелә. Ижтимагый советның шәхси составы Министр тарафыннан раслана.



3.2. Ижтимагый совет ирекле катнашу нигезендә иң киме 5 һәм иң күбе 30 кешелек составта формалаша.

3.3. Ижтимагый совет составына гражданнар, шул исәптән ижтимагый оешмаларның һәм башка төрле социаль юнәлешле коммерциячел булмаган оешмаларның вәкилләре керә ала. Шул ук вакытта аларның профессиональ сыйфатлары, шул исәптән тиешле белемнәре, Ижтимагый совет алдына куелган мәсьәләләр хакында сөйләшкәндә зарури булган әлеге өлкәдә эш тәҗрибәсе исәпкә алына.

Әлеге пунктның беренче абзацында күрсәтелгән затлар белән берлектә, Ижтимагый совет составына Ижтимагый состав әгъзаларының гомуми саныннан яртысын тәшкил иткән күләмдә Татарстан Республикасының Ижтимагый палатасы тәкъдим иткән затлар да кертелә.

Ижтимагый совет составына Ижтимагый совет әгъзаларының гомуми саныннан биштән бер өлешеннән артмаган күләмдә элегрәк Россия Федерациясенә дәүләт вазыйфаларын, Россия Федерациясенә дәүләт граждан хезмәте вазыйфаларын, Татарстан Республикасының һәм Россия Федерациясенә бүтән субъектларының дәүләт вазыйфаларын, муниципаль вазыйфаларны һәм муниципаль хезмәт вазыйфаларын биләгән затлар кертелә ала.

3.4. Россия Федерациясе дәүләт вазыйфаларын, федераль граждан хезмәте вазыйфаларын, Татарстан Республикасының һәм Россия Федерациясенә башка субъектларының дәүләт вазыйфаларын, Татарстан Республикасының һәм Россия Федерациясенә башка субъектларының дәүләт граждан хезмәте вазыйфаларын, муниципаль вазыйфаларны, муниципаль хезмәт вазыйфаларын биләүче затлар, шулай ук суд карары нигезендә эшкә сәләтсез дип танылган затлар, суд хөкеме үтәлмәгән яки алынмаган затлар, икеләтә гражданлыкка ия затлар, шулай ук “Россия Федерациясе Ижтимагый палатасы турында” 2005 елның 4 апрелендәге 32-ФЗ номерлы Федераль закон нигезендә Россия Федерациясе Ижтимагый палатасы әгъзалары була алмаган башка затлар Ижтимагый совет әгъзалары була алмый.

3.5. Ижтимагый советның рәисе һәм рәис урынбасары Ижтимагый советның беренче утырышында ачык тавыш бирү юлы белән Ижтимагый совет әгъзалары арасыннан сайлана, әгәр дә алар өчен Ижтимагый совет әгъзаларының гомуми саныннан яртысыннан артыгы тавыш бирсә. Ижтимагый совет рәисен һәм рәис урынбасарын сайлау турындагы карар Ижтимагый совет утырышы беркетмәсе белән рәсмиләштерелә.

Ижтимагый совет рәисен яки рәис урынбасарын вазыйфасыннан азат итү мәсьәләсе Министр мөрәҗәгатә буенча карап тикшерелә, шулай ук Ижтимагый совет тарафыннан аларның шәхси гаризасы яки Ижтимагый совет әгъзаларының биштән бер өлешенә тәкъдиме буенча карап тикшерелә.

Әгәр аның өчен Ижтимагый совет әгъзаларының гомуми саныннан яртысыннан артыгы тавыш бирсә, карар кабул ителгән булып санала.

3.6. Ижтимагый совет әгъзасының вәкаләтләре түбәндәге очракта туктатыла:  
ул Ижтимагый совет составыннан чыгу турында гариза тапшырганда;  
сәламәтлегенә торышы буенча аның Ижтимагый совет эшендә эшкә сәләтсез булуы,  
Ижтимагый совет эшчәнлегеннән читләшүе яки башка сәбәпләр аркасында;  
ана карата чыгарылган гаепләү турындагы суд карары законлы көченә кәргәндә;  
законлы көченә кәргән суд карары нигезендә ул эшкә сәләтсез яки сәбәпсез юк булучы дип танылганда;

аның тарафыннан этик нормалар тупас бозылганда – Ижтимагый совет утырышында катнашкан Ижтимагый совет әгъзаларының гомуми саныннан күпчелек тавыш белән кабул ителгән карар нигезендә;

Россия Федерациясе гражданлыгы беткәндә;



нигезле сәбәпләрсез системалы рәвештә (өч мәртәбәдән артык) Ижтимагый совет утырышы эшендә катнашмаганда;

нигезле сәбәпләрсез системалы рәвештә (ике мәртәбәдән артык) Ижтимагый совет рәисенәң яки рәис урынбасарының боерыкларын үтәмәгәндә;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы дәүләт вазыйфасына һәм Россия Федерациясенәң бүтән субъектларының дәүләт вазыйфасына, Татарстан Республикасының һәм Россия Федерациясенәң бүтән субъектларының дәүләт граждан хезмәте вазыйфасына, муниципаль вазыйфага яисә муниципаль хезмәт вазыйфасына билгеләгәндә;

чит ил дәүләте гражданлыгын алганда (гражданлыгында булганда).

3.7. Ижтимагый советта эгъза булуны туктату Министрның Ижтимагый совет эгъзасының язмача гаризасы нигезендә яисә Ижтимагый совет рәисенәң яисә рәисе урынбасарының күрсәтмәсе нигезендә кабул ителгән карары нигезендә, шулай ук әлеге Нигезләмөнәң 3.6 пунктында каралган шартлар ачыкланган очракта гамәлгә ашырыла.

Ижтимагый совет эгъзасы сәламәтлеге буенча эшчәнлек башкарырга сәләтсез булганда, аңа карата гаепләү турында суд карары законлы көченә кергәндә, Россия Федерациясе гражданлыгы беткәндә, Ижтимагый совет эгъзасы әлеге фактлар турында Ижтимагый совет рәисенәң яисә рәисе урынбасарына хәбәр итәргә тиеш.

3.8. Ижтимагый совет эгъзасының вәкаләтләре Министр карары нигезендә Ижтимагый совет рәисенәң күрсәтмәсе нигезендә туктатыла, түбәндәге очракларда:

аңа карата Россия Федерациясенәң жинаять-процессуаль законнарында билгеләнгән тәртиптә жинаять кылуда гаеп тагылганда;

аңа карата административ арест рәвешендә административ жәза билгеләнгәндә;

аны дәүләт хакимияте органының закон чыгару (сайлаулы) депутатына кандидат, жирле үзидарә органында сайлаулы вазыйфага кандидат, сәяси партия кандидатының ышанычлы заты яки вәкаләтле вәкиле вазыйфасына кандидат буларак теркәгәндә, шулай ук ул Россия Федерациясендә референдум үткәрү буенча инициатив төркем составына кертелгән очракта.

#### **4. Ижтимагый совет эгъзаларының хокуклары һәм бурычлары.**

4.1. Ижтимагый совет эгъзасы түбәндәгеләргә хокуклы:

дәүләт серен, шәхси белешмәләр турында мәгълүматларны һәм аннан файдалану чикле булган мәгълүматны тәшкил итүче мәгълүматтан файдалануга бәйле рәвештә федераль законнарда аларга үтеп керү чикләнгән торган чаралардан кала, Министрлык инициативасы белән үткәрелүче барлык чараларда (утырышларда, кинәшмәләрдә, “түгәрәк өстәл”ләрдә һ.б.) катнашырга;

инициатив тәртиптә Ижтимагый советка аналитик язулар, докладлар һәм башка мәгълүмати-аналитик материаллар әзерләргә һәм жибәрергә;

Ижтимагый совет рәисе аша Ижтимагый советның эш планына һәм аның утырышларын үткәрү тәртибенә тәкъдимнәр кертергә;

Ижтимагый совет утырышына көн тәртибендәге мәсьәләләрне карап тикшерүдә катнашу өчен чакырылучы затларның кандидатуралары буенча тәкъдимнәр кертергә;

Ижтимагый совет эгъзалыгыннан чыгарга.

4.2. Ижтимагый совет эгъзасы түбәндәгеләрне бурычлы:

Ижтимагый совет рәисе биргән йөкләмәләрне үтәргә;

әлеге Нигезләмәдә каралган Ижтимагый советның эш тәртибен белергә һәм үтәргә;

Ижтимагый совет утырышларында шәхсэн катнашырга;

үзенә йөкләнгән бурычларны хәл итү өчен Ижтимагый совет тарафыннан төзелүче эксперт, эш төркемнәре, комиссияләр, башка эш органнары эшендә катнашырга.



## 5. Ижтимагый советның эш тәртибе.

5.1. Ижтимагый совет үз эшен Ижтимагый совет рәисенен күрсәтмәсе буенча Ижтимагый совет утырышында расланучы планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзаларының, Ижтимагый совет рәисенең һәм Министрлык тәкъдимнәре нигезендә башкарыла.

5.3. Ижтимагый совет утырышлары кварталга бер мәртәбәдән дә ким булмаган күләмдә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Министрлык инициативасы белән Министрлык тарафыннан эшләнгән, Татарстан Республикасы Министрлар Кабинетының “Татарстан Республикасы башкарма хакимияте органнары тарафыннан эшләнә торган, шушы башкарма хакимият органнары карамагындагы ижтимагый советларның утырышларында алдан фикер алышуларсыз кабул ителә алмый торган норматив хокукый актлар составын раслау турында” 2013 елның 29 мартындагы 214 номерлы карары белән расланган Татарстан Республикасы башкарма хакимияте органнары тарафыннан эшләнә торган норматив хокукый актлар һәм бүтән документлар исемлегендә каралган, шушы башкарма хакимият органнары карамагындагы ижтимагый советларның утырышларында алдан фикер алышуларсыз кабул ителә алмый торган норматив хокукый актларның проектларына һәм Министрлыкның билгеләнгән тәртиптә Татарстан Республикасы Юстиция министрлыгына теркәү өчен жиберелә торган норматив хокукый актларына Ижтимагый совет бәяләмәсен бирү максатларында да үткәрелә.

5.4. Ижтимагый совет утырышлары, әгәр анда Ижтимагый совет әгъзаларының кимендә өчтән ике өлеше катнашса, тулы хокуклы була. Ижтимагый совет әгъзасы, утырышта шәхсән катнашу мөмкинлеге булмаганда, көн тәртибенә кертелгән мәсьәләләр буенча үз тавышын яисә үз фикерен язмача, факсимиль яисә электрон почта аша, бу хакта Ижтимагый совет рәисенә яисә Ижтимагый совет рәисенең урынбасарына, яисә Ижтимагый советның җаваплы сәркатибенә алдан хәбәр итеп, Ижтимагый советның башка әгъзасына тапшыра ала. Утырышта катнашучы Ижтимагый совет әгъзалары санына үз тавышларын Ижтимагый советның башка әгъзаларына тапшырган Ижтимагый совет әгъзалары да өстәлә.

Шушы Нигезләмәнең 5.3 пунктының икенче абзацында күрсәтелгән норматив хокукый актларның проектларын (норматив хокукый актларны) Ижтимагый совет тарафыннан карап тикшерү Министрлык аларны Ижтимагый советка жибергән көннән соңгы ун календарь көне дәвамында башкарыла. Шулай ук вакытта алар буенча Ижтимагый совет бәяләмәләрен бирү максатларында тавыш бирүне үткәрү, сораштыру нәтижеләрен Ижтимагый совет рәисе, ә ул булмаганда Ижтимагый совет рәисенең урынбасары тарафыннан имзаланган торган беркетмәгә кертеп, Ижтимагый советның барлык әгъзаларын читтән торып сораштыру юлы белән гамәлгә ашырылырга мөмкин. Мондый тавыш бирү почта, телеграф, телетайп, телефон, электрон яки башка төрле, тапшырыла торган һәм кабул ителә торган хәбәрләрнең дөреслеген һәм аларның документаль дәлиләнүен тәэмин итә торган элемент чарасы ярдәмендә документлар алмашу юлы белән үткәрелергә мөмкин. Читтән торып тавыш бирү үткәрелгән очракта рәис урынбасарына, Ижтимагый советның барлык әгъзаларына тәкъдим ителә торган көн тәртибе, норматив хокукый акт проекты (норматив хокукый акт) жиберелә, тавыш бирү датасына кадәр жиде календарь көненнән дә соңга калмыйча соңгысы буенча Ижтимагый совет бәяләмә бирергә тиеш. Зарурлык килеп туган очракта Ижтимагый совет әгъзалары карап тикшерелә торган норматив-хокукый акт проекты (норматив-хокукый акт) буенча Министрлыктан өстәмә материалларны һәм мәгълүматларны соратып алалар.



Ижтимагый совет карарлары тавышларның гадәти күпчелеге нигезендә кабул ителә.

5.5. Ижтимагый совет утырышларын – Ижтимагый совет рәисе, ә ул булмаган очракта Ижтимагый совет рәисенен урынбасары үткәрә.

5.6. Ижтимагый советның үзенә йөкләнгән максатлар, бурычлар, вәкаләтләр нигезендә кабул ителүче карарлары тәкъдим характерына ия һәм Ижтимагый совет утырышы беркетмәсеннән өземтә рәвешендә яки Ижтимагый совет карары буенча башка төрле ысул белән кызыксынган затлар игътибарына житкерелә.

5.7. Ижтимагый совет эшчәнлеге турында мәгълүмат "Интернет" мәгълүмати-телекоммуникация челтәрендә Ижтимагый совет сайтында яисә Министрлык сайтындагы бүлектә урнаштырыла.

5.8. Ижтимагый совет рәисе:

Ижтимагый совет эшчәнлеге белән гомуми житәкчелек итә;

Ижтимагый совет утырышларын алып бара;

Ижтимагый советның эш планнарын һәм Ижтимагый совет әгъзаларының тәкъдимнәренә нигезләнеп, аларга үзгәрешләрне әзерли һәм аларны раслау өчен Ижтимагый советка тапшыра;

Ижтимагый совет утырышларын оештыра;

Ижтимагый совет утырышының көн тәртибен раслай;

Ижтимагый совет тәкъдимнәренә, беркетмәләренә һәм Ижтимагый советның башка документларына имза сала;

Ижтимагый совет утырышларын үткәрүнең вакытын һәм урынын билгели;

үзенә йөкләнгән максатлар һәм бурычлар, Ижтимагый совет эшчәнлеге кысаларында Ижтимагый совет әгъзаларына йөкләмәләр бирә;

Ижтимагый совет исеменнән гарызнамәләргә, тәкъдимнәргә, киңәشلәргә, җавапларга, аңлатмаларга һәм мөрәҗәгатьләргә имза сала;

Ижтимагый совет эшчәнлеген тәэмин итүгә кирәкле башка вазыйфаларны башкара.

5.9. Ижтимагый совет рәисенен урынбасары:

Ижтимагый совет рәисе рәсми рәвештә булмый торган чорда соңгысының вазыйфаларын башкара;

Ижтимагый совет утырышларына әзерлекне оештыра;

Ижтимагый совет утырышларының көн тәртибен төзи һәм аны раслау өчен Ижтимагый совет рәисенә тапшыра;

Ижтимагый совет рәисенен әмере буенча Ижтимагый совет эшчәнлеген тәэмин итү өчен кирәкле булган башка вазыйфаларны башкара.

5.10. Ижтимагый советның җаваплы сәркатибе:

утырышлар өчен материаллар һәм карарларның проектларын әзерләүне оештыра;

Ижтимагый совет утырышын үткәрүнен урыны һәм вакыты, көн тәртибе турында Ижтимагый совет әгъзаларына хәбәр итә, аларны кирәкле мәгълүмати-белешмә материаллар белән тәэмин итә;

Ижтимагый совет белән Министрлыкның оешкан рәвештә хезмәттәшлек итүен тәэмин итә;

Ижтимагый совет эшчәнлеген документаль-техник яктан тәэмин итүне башкара;

Ижтимагый совет утырышларының беркетмәләрен рәсмиләштерә һәм кабул ителгән карарларның үтәлешен контрольдә тотат;

Ижтимагый совет утырышларының көн тәртибен төзүдә катнаша.

5.11. Ижтимагый совет әгъзалары, Ижтимагый совет рәисенен урынбасары белән килештереп, Ижтимагый совет утырышларында мәсьәләләрен тыңлауга һәм фикер алышуга әзерләү өчен эш. эксперт төркемнәренә һәм башка төрле эш органнарына берләшергә, материалларны әзерләү өчен Ижтимагый совет составына кермәүче белгечләрне җәлеп итәргә мөмкин.

5.12. Ижтимагый совет карары нигезендә, Ижтимагый совет утырышларына Ижтимагый совет тарафыннан каралучы мәсьәләләр буенча кирәкле белешмәләрне һәм бәяләмәләрне биру өчен башкарма органнарның, коммерциячел булмаган оешмаларның, фәнни учреждениеләрнең вәкилләре, экспертлар һәм белгечләр чакырылырга мөмкин. Ижтимагый совет әгъзалары булып саналмаган массакүләм мәгълүмат чаралары вәкилләре Ижтимагый совет чакыруы буенча Ижтимагый совет утырышларында катнашырга мөмкин.

5.13. Ижтимагый совет карап тикшерүенә тапшырыла торган материаллар Ижтимагый совет рәисенең урынбасарына аларны карап тикшерү планлаштырылган Ижтимагый совет утырышының билгеләнгән датасына кадәр ун календарь көнненән дә соңга калмыйча тапшырылырга тиеш. Материалларны тагын да соңрак срокларда тапшыру Ижтимагый совет рәисе яисә Ижтимагый совет рәисенең урынбасары белән килештерелә.

5.14. Ижтимагый совет эшчәнлеген техник һәм оештыру ягыннан Министрлык тәэмин итә.

---